

SCRIPT OF EVENING GOJRI NEWS BULLETIN 9APRIL 2025

1700HRS

اوننگ گوجری نیوز بولٹن 9 اپریل 2025

یوہ آکاشوانی جموں بے محمد صفیر تے نصرت تیں خبر سنو۔

HEADLINES

- ۱۔ وزیر اعظم نریندر مودی نے مقامی چیزاں غا فروغ غی اہمیت ور زور دتو تے شہریاں تے کہیو مقامی چیز خود وی استعمال کریں۔
- ۲۔ لیفٹیننٹ گورنر منوج سنہا نے نوکار مہا منتر دیوس غی تقریب مانہہ شرکت کیو تے انہاں نے محبت، ہم آہنگی تے بے لوٹ خدمات غی اہمیت ور زور دتو۔
- ۳۔ جموں کشمیر قانون ساز اسمبلی گو بجٹ اجلاس مکمل ہون تیں بعد اسپیکر نے اسمبلی کی کارروائی ناہہ غیر معینہ مدت تک ملتوی کردتو ہے۔
- ۴۔ جموں کشمیر سرکار نے دسیو ہے جے گزشتہ ۲ سالان مانہہ غیر ریاستی باشندان ناہہ ۳۸ ہزار ڈومیسائل سرٹفکیٹ جاری کیا گیا ہیں۔
- ۵۔ ضلع ادھمپور گا جوپر گراں مانہہ حفاظتی دستاں تے دہشتگرداں بشکار گولی گو تبادلہ ہوویو ہے تے یاہ کارروائی اجیں جاری ہے۔

PM VOCAL FOR LOCAL

وزیر اعظم نریندر مودی نے مقامی چیزاں گا فروغ کی اہمیت ور زور دتو انہاں نے شہریاں ناہہ تاکید کی ہے وے مقامی چیزاں گو استعمال آپ وی کریں تے دوجاں ناہہ وی اس بارے مشورو دیں وزیر اعظم نے تاکید کی جے مقامی چیزاں ناہہ دنیا وی سطح ور فروغ دیں وے اس بارے نویں دلی مانہہ نوکار مہا منتر دیوس گا موقع ور بول رہیا تھا۔ اس موقع ور انہاں نے اس طرح کہیو۔

LG MAHAMANTRA DIWAS

لیفٹیننٹ گورنر منوج سنہا نے اج راج بھون مانہہ نوکار مہا منتر دیوس غی تقریب مانہہ شرکت کیو جت شہریاں جین انٹرنیشنل آرگنائزیشن ٹریڈ گا ارکان تے اعلیٰ افسراں نے مل غے مقدس منتراں غو جاپ کیو لیفٹیننٹ گورنر نے ان منتراں غی روحانیت ور روشنی کہلتا واں کہی وکہ یاہ اندرونی تبدیلی تے روحانی بیداری غو ذریعو ہے انہاں نے محبت ہم آہنگی تے بے لوٹ خدمات غی اہمیت ور زور دتو۔ یہ عالمی تقریب جس مانہہ ۸۰۱ تیں زیادہ ممالک غا افراد نے شرکت کی امن برداشت تے اجتماعی فلاح گا پیغام ناہہ فروغ دے۔ اس سلسلہ مانہہ ایل جی موصوف نے مزید اس طرح کہیو۔

ASSEMBLY ADJOURNED

جموں کشمیر قانون ساز اسمبلی گا سپیکر عبدالرحیم راتھر نے ۱۲ روزہ تک چلن آلا بجٹ اجلاس غا مکمل ہون ور اسمبلی کی کارروائی ناہہ غیر معینہ مدت تک ملتوی کردتو ہے یاد رہے جے حالیہ بجٹ اجلاس گو آغاز لیفٹیننٹ گورنر گا خطاب سنگ ۳ مارچ ناہہ ہوویو تھا۔ اس اجلاس گے دوران کل ۳۱ سو ۵۵ سوالات موصول ہویا جن مانہہ ۴۵۱ اہم سوالات تے ۳ سو ۳۵ ضمنی جوابات شامل ہیں۔ اس دوران ۳ سرکاری بل منظور کیا گیا تے ۳۳ پرائیوٹ ممبر بل

کاروائی واسطے درج کیا گیا۔ اسپیکر موصوف نے دسیو جے اس دوران ۹۰۱ قرار دار موصول ہوئیں جن بچوں ۵۸ قرار دار تسلیم کی گئی تے ۴۱ قرار دار نانہہ کاروائی واسطے درج کیو گئیں۔ سپیکر نے مزید دسیو جے او اں بجٹ اجلاس مانہہ ۹۳ گھنٹاں تیں زیادہ گو ویلو خرچ کیو گئیں اسپیکر موصوف نے تمام ممبران تے دیگر عملہ گو بجٹ اجلاس کی کاروائی نانہہ شفافیت سنگ چلان واسطے چکریو وی ادا کیو۔ یاد رہ جے وقف ایکٹ ور بحث واسطے کاروائی ملتوی کرن توں انکار کرن ور ایوان مانہہ مسلسل تیجے تہاڑے ہنگامہ آرائی تیں بعد اج اسمبلی کی کاروائی ۳ گھنٹاں توڑی ملتوی کی گئی۔

DOMICILE ADJOURNED

جموں کشمیر حکومت نے دسیو ہے جے گزشتہ ۲ سالان م، انہہ قریباً ۳۸ ہزار ۷ سو ۲۴ غیر ریاستی افراد نانہہ مرکزی زیر انتظام علاقہ جموں کشمیر مانہہ ڈومیسائل اسناد یعنی سرٹفکیٹ جاری کی گئی ہیں قانون ساز اسمبلی گا ممبر وحید الرحمان پرا نانہہ تحریری جواب مانہہ سرکار نے دسیو جے گزشتہ ۲ سالان مانہہ جموں کشمیر مانہہ کل قریباً ۵۳ لکھ ۲۱ ہزار ۱ سو ۴۸ ڈومیسائل سرٹفکیٹ جاری کی گئی جن بچوں ۳۸ ہزار ۷ سو ۲۴ ڈومیسائل سرٹفکیٹ بیرون جموں کشمیر گا افراد نانہہ جاری کی گئی ہیں۔

ANNOUNCEMENT

آکاشوانی جموں غو علاقائی خبراں آلا شعبہ پردہان منتری مدرا یوجنہ غ ۰۱۱ براں پورا ہونگا موقع ور ۵۱ منٹاں غو اک خصوصی پروگرام اج شام ۷ بجے نشر کرے گو۔ اس پروگرام مانہہ مہارا مہمان وین گا جموں کشمیر بینک غا چیف مینجر روبیت کمار یوہ پروگرام میڈیم ویو ۳۰۳ میٹر یعنی ۰۹۹ کلو ہرٹز، ایف ایم ۰۰۱ عشاریہ ۳ میگا ورڈز تے ڈی آر ایم ۹ سو ۱۸ کلو ہرٹز ور سنیو جاسکے۔

FIRING UDHAMPUR

جموں کشمیر پولیس تے دیگر حفاظتی اہلکاراں غی مشترکہ تلاشی مہم غے دوران اج ضلع ادھمپور غا رام نگر علاقہ غا جوپر گراں مانہہ دہشت گردان تیں مڈبھڑ ہوئی۔ ضلع پولیس ادھمپور نے سماجی میڈیا ور دسیو کہ علاقہ مانہہ دو تے ترے دہشت گردان غا چھپیہ ہون گو خدشو ہے حفاظتی اہلکاراں نے علاقہ نانہہ گھیرہ مانہہ لے لیو ہے مہم جاری ہے۔ مزید معلومات غو اجیں انتظار ہے۔

HADP DODA

ضلع ڈوڈہ مانہہ دیہی ترقی گا فروغ کی خاطر مجموعی زرعی ترقیاتی پروگرام یعنی ایچ اے ڈی پی اقتصادی تبدیلی کی راہ ہموار کر رہیو ہے مذکورہ پروگرام خود انحصاری تے پائیدار رہن سہن غی خاطر نوجوانان نانہہ ترقی گا نواں راہاں تیں واقف کر رہیو ہے۔ اس قسم غی ایک مثال ضلع گا برجانی گراں کی ہے جت اک مقامی نوجوان آکاش پریہار نے ڈیری فارم کھول گے کامیابی سنگ روز گار گا موقع فراہم کرایا ہیں اس بارے آکاشوانی سنگ گل کرتا وں آکاش پریہار نے اپنی کامیابی بارے اس طرح کہیو۔ اس دوران اس قدم بارے مزید جانکاری ڈی سی ڈوڈہ ہرویندر سنگھ نے اس طرح کہیو۔

RAJOURI TRIBAL DC

قبائلی برادری تے انتظامیہ غے بشکار فاصلہ نانہ کم کرن واسطے ایک اہم قدم غا طور ور ڈی سی راجوری ابھشیکھ شرما نے اج دور دراز گراں دراج مانہ ایک عوامی میٹنگ غی صدارت کی اس میٹنگ غو مقصد قبائلی عوام غی شکایات سننو تے اُن گا مسائل غو موثر طور ور حل کڈنو تھو۔ مقامی لوکاں نانہ اپنا مسائل براہ راست انتظامیہ غے سامنے رکھن غو موقع و ملیو تے انتظامیہ نے جلد کاروائی غی یقین دہانی کرائی ڈی سی شرما نے اس گل غو اعادہ کیو کہ انتظامیہ قبائلی برادری غی فلاح و بہبود واسطے پُر عزم ہے۔

VEHICLES BLACKLISTED

ریاسی مانہ ایک بڑی مہم غے دوران ٹریفک تے گڈیاں گ محکمہ نے ۰۰۴ گڈیاں نانہ مختلف خلاف ورزیاں جسراں کہ زیادہ وزن لے جانو غیر قانونی تبدیلیاں تے درست دستاویزات غی عدم موجودگی غی بنیاد ور پابندی لادتی گئی ہے اسٹینٹ ریجنل ٹرانسپورٹ آفیسر نیوج شرما نے کہیو کہ محکمہ محفوظ سڑکاں واسطے پُر عزم ہے تے خلاف ورزیاں نانہ ہر گز برداشت نہیں کیو جے غو گڈیاں گا مالکاں تیں گزارش ہے کہ اپنا دستاویزات غی تجدید کریں تے حفاظتی اصولاں ور عمل کریں۔ آکاشوانی غا خبراں آلہ شعبہ سنگ گل کرتا واں اے آر ٹی او ریاسی نیوج شرما نے اس طرح کہیو۔

NASHA MUKT JK

جموں کشمیر مانہ نشہ مُکت ابھیان غے تحت اج ہائر سکیٹیڈ سکول ماوا براہمنہ مانہ ایک کامیابی مہم چلائی گئی۔ جس گو مقصد منشیات گاخطرات تیں متعلق معلومات تعلیم تے آگاہی فراہم کرنو تھو اس پروگرام مانہ تقریباً ۰۵۱ افراد نے حصولیو جن مانہ طلبہ والدین پنچائتی راج اداراں گا اراکین کمیونٹی غا لیڈر تے سماجی کارکن شامل تھا۔ صحت پولیس تے سماجی کارکن جیسا مختلف محکماں گا نمائندہ نے منشیات غے خلاف لڑن غا طریقہ ور اپنی رائے پیش کی۔
